

டிசம்பர் - 01

தேசியச் செய்திகள்

இந்தியப் பழங்குடியினர் மாநாடு



- ❖ இந்தியப் பழங்குடியினர் கூட்டுறவுச் சந்தைப்படுத்துதல் மேம்பாட்டு நிறுவனமானது இந்திய வெளியுறவுத் துறை அமைச்சகத்துடன் இணைந்து இந்தியப் பழங்குடியின ஆதி மகோத்சவத்தில் இந்தியப் பழங்குடியினர் மாநாட்டினை ஏற்பாடு செய்தது.
- ❖ இந்த மாநாடானது உள்ளூர் மக்களுக்காக குரல் கொடுத்தல் எனும் பிரதமரின் ஒரு கொள்கைக்கு ஏற்ப ஏற்பாடு செய்யப்பட்டது.
- ❖ சுயச் சார்புடைய இந்தியாவை உருவாக்கவும் பழங்குடியினர் குறித்த வளமானப் பாரம்பரியத்தை சர்வதேச மக்கள் மத்தியில் அறிமுகப்படுத்தவும் வேண்டி இந்த மாநாடு ஏற்பாடு செய்யப்பட்டுள்ளது.

குனோ தேசியப் பூங்கா



- ❖ 2022 ஆம் ஆண்டில் மத்தியப் பிரதேசத்திலுள்ள குனோ தேசியப் பூங்காவில் 13 சிறுத்தைகள் சேர்க்கப்பட உள்ளன.
- ❖ இது உலகின் கண்டங்களுக்கிடையேயான மிகப்பெரிய ஒரு விலங்குப் பரிமாற்றமாக குறிப்பிடப் படுகிறது.


- ❖ இந்த 13 சிறுத்தைகளில் 10 சிறுத்தைகள் தென்னாப்பிரிக்காவினையும் 3 சிறுத்தைகள் நமீபியாவையும் சேர்ந்தவை.
- ❖ 69 ஆண்டுகளுக்கு முன்பு (1952 ஆம் ஆண்டில்) கடைசிச் சிறுத்தையானது சத்தீஸ்கரில் வேட்டையாடப் பட்டதாக பதிவு செய்யப்பட்டுள்ளது.

இயற்கைச் சான்றிதழ் அளிக்கப்பட்ட கிவி

- ❖ அருணாச்சலப் பிரதேசத்தின் ஜிரோ என்ற பள்ளத்தாக்கில் விளையும், இந்தியாவின் இயற்கைச் சான்றிதழ் பெற்ற ஒரே கிவி வகை பழமானது ஆதி மகோத்சவ் எனப்படும் ஒரு மாபெரும் தேசியப் பழங்குடியினர் திருவிழாவில் அறிமுகப்படுத்தப்பட்டது.
- ❖ இந்தத் திருவிழாவானது புதுடெல்லியிலுள்ள டில்லி ஹாட் (Dilli Hat) எனுமிடத்தில் நடத்தப் படுகிறது.
- ❖ வடகிழக்குப் பகுதிக்கான இயற்கை மதிப்பீட்டுத் தொடர் மேம்பாட்டுத் திட்டத்தின் கீழ் கிவி பழத்திற்கு இயற்கைச் சான்றிதழ் பெற்ற முதல் இந்திய மாநிலம் அருணாச்சலப் பிரதேசமாகும்.
- ❖ இத்திட்டமானது வடகிழக்கு மாநிலங்களுக்காகத் தொடங்கப்பட்ட மத்திய அரசின் ஒரு திட்டமாகும்.



2017-18 ஆம் ஆண்டிற்கான தேசிய சுகாதாரக் கணக்கு மதிப்பீடுகள்




- ❖ 2013-14 ஆம் ஆண்டில் மொத்த உள்நாட்டு உற்பத்தியில் 1.15% ஆக இருந்த அரசின் சுகாதாரச் செலவினங்களின் பங்கானது 2017-18 ஆம் ஆண்டில் 1.35% ஆக உயர்ந்து உள்ளது.
- ❖ 2017-18 ஆம் ஆண்டிற்கான தேசிய சுகாதாரக் கணக்குகள் மதிப்பீடுகளில் இந்தத்

தகவலானது கூறப்பட்டுள்ளது.

- ❖ சமீபத்திய மதிப்பீடுகளானது பொதுச் சுகாதார நல அமைப்பின் மீது அதிகரித்து வரும் ஒரு நம்பிக்கையையும் எடுத்துரைக்கின்றது.
- ❖ சுகாதாரம் மற்றும் மொத்தச் சுகாதாரச் செலவினங்களுக்காக வேண்டி வெளிநாட்டு உதவிகளின் ஒரு பங்கானது குறைந்துள்ளது.

உலகின் மிக உயரமான தூண் பாலம்




- ❖ இந்திய இரயில்வே நிர்வாகமானது மணிப்பூரில் உலகின் மிக உயரமான ஒரு தூண் இரயில் பாலத்தைக் கட்டமைத்து வருகிறது.
- ❖ மணிப்பூரில் இரயில்வே நிர்வாகம் மேற்கொள்ளும் இந்தத் திட்டமானது ஜிரிபம் - இம்பால் இரயில்வே பாதையின் ஒரு பகுதியாகும்.
- ❖ இந்தப் பாலமானது 141 மீட்டர் உயரத்தில் கட்டப்பட்டு வருகிறது.
- ❖ மணிப்பூர் பாலத்தின் மொத்த நீளமானது 703 மீட்டர் ஆகும்.
- ❖ தற்போது ஐரோப்பாவின் மாண்டினீக்ரோ எனுமிடத்தில் கட்டமைக்கப்பட்ட 139 மீட்டர் உயரமான மலா-ரிஜேகா (Mala-Rijeka) என்ற உயர்கோபுரப் பாலமானது ஒரு உயரமான தூண் பாலமாக குறிப்பிடப்படுகிறது.

செர்ரி பூக்கள் மலர்தல் திருவிழா - 2021

- ❖ 3 நாட்கள் அளவிலான இந்தத் திருவிழாவானது சமீபத்தில் கொண்டாடப்பட்டது.
- ❖ இத்திருவிழாவானது மேகாலயாவிலுள்ள வார்டுஸ் ஏரி மற்றும் போலோ மைதானம் ஆகிய இரு இடங்களில் நடத்தப் பட்டது.
- ❖ இந்த வருடாந்திரத் திருவிழாவானது செர்ரி பூக்கள் மலர்தல் நிகழ்தலுடன் ஒத்துப் போகிறது.
- ❖ செர்ரி மரமானது ப்ரூனஸ் செராசோய்ட்ஸ் (Prunus Cerasoides) என்றும் அழைக்கப் படுகிறது.



1971 ஆம் ஆண்டு இந்திய-பாகிஸ்தான் போர் பற்றிய புத்தகம்




- ❖ இந்திய ராணுவ ஜெனரல் MM. நரவனே, "Bangladesh Liberation @ 50 years : "Bijoy" with Synergy, India-Pakistan War 1971" என்ற ஒரு புத்தகத்தினை வெளியிட்டார்.
- ❖ இது இந்தியா மற்றும் பாகிஸ்தான் நாடுகளைச் சேர்ந்த படைவீரர்களின் சுய

விவரங்களின் ஒரு தொகுப்பாகும்.

- ❖ இந்தப் புத்தகமானது 1971 ஆம் ஆண்டு போரின் வரலாற்று மற்றும் நிகழ்வுப் பதிவுகளின் ஒரு தொகுப்பாகும்.
- ❖ இது இந்தியா மற்றும் வங்காளதேசம் ஆகிய இரு நாடுகளின் நூலாசிரியர்களால் எழுதப் பட்டது.

தேசிய மாணவர் படை - 73வது ஸ்தாபன தினம்



- ❖ தேசிய மாணவர் படையானது நவம்பர் 28 அன்று தனது 73வது ஸ்தாபனத் தினத்தைக் கொண்டாடியது.
- ❖ இத்தினமானது ஒவ்வோர் ஆண்டும் நவம்பர் மாதத்தில் 4வது ஞாயிற்றுக் கிழமை அன்று அனுசரிக்கப்படுகிறது.
- ❖ தேசிய மாணவர் படையானது 1948 ஆம் ஆண்டு ஜூலை 15 அன்று ராணுவத் துறை அமைச்சகத்தின் நிறுவப்பட்டது.
- ❖ தேசிய மாணவர் படையே உலகில் உள்ள ஒரு மிகப்பெரிய சீருடை இளைஞர் அமைப்பு ஆகும்.
- ❖ இதன் தலைமையகமானது புதுடெல்லியில் அமைந்துள்ளது.

பொருளாதாரச் செய்திகள்

தனியார் வங்கிகளுக்கான புதிய விதிமுறைகள்

- ❖ புதிய விதிமுறைகளின் கீழ் வங்கிகளின் பங்குகள் குறித்த விளம்பரதாரர்களுக்கான வரம்பினை 15 சதவீதத்திலிருந்து 26% ஆக உயர்த்துவதற்கான பரிந்துரையை இந்திய ரிசர்வ் வங்கி ஏற்றுக் கொண்டுள்ளது.
- ❖ இருப்பினும், உள்செயற்குழுவின் பரிந்துரையின்படி தொழில்துறை நிறுவனங்கள்

வங்கிகளை இயக்க அனுமதிக்கலாமா என்பது குறித்து அது இன்னும் ஆராய்ந்து வருகிறது.

- ❖ மொத்தமாக, உள்செயற்குழுவின் 33 பரிந்துரைகளில் 21 பரிந்துரைகளை இந்திய ரிசர்வ் வங்கி ஏற்றுக் கொண்டுள்ளது.
- ❖ இந்திய ரிசர்வ் வங்கியின் மத்திய வாரியத்தின் இயக்குனரான பிரசன்ன குமார் மொஹந்தி இந்த உள்செயற்குழுவிற்குத் தலைமை வகிக்கிறார்.

மாநிலச் செய்திகள்

மேகாலயா ஆளில்லா விமானம் – அக்யூல்லா X2

- ❖ இந்தியாவிலேயே முதன்முறையாக, மேகாலயாவின் மேற்கு காசிமலை மாவட்டத்தில் உள்ள தொலைதூர ஆரம்ப சுகாதார மையங்களுக்கு மருந்துகளை வழங்குவதற்காக ஆளில்லா விமானமானது வெற்றிகரமாகப் பயன்படுத்தப்பட்டது.
- ❖ இந்த ஹெபிரிடு e-VTOL ஆளில்லா விமானம் மூலம் வழங்கப்பட்ட இந்தியாவின் முதல் மருந்து வழங்கீடானது 25 நிமிடத்திற்குள் 25 கி.மீ. தூரம் வரை சென்று வழங்கப் பட்டது.



STREET திட்டம்

- ❖ கேரள மாநிலச் சுற்றுலாத் துறையானது ஏழு மாவட்டங்களில் தேர்ந்தெடுக்கப்பட்ட சில இடங்களில் STREET என்ற திட்டத்தைத் தொடங்க உள்ளது.
- ❖ இது கேரள மாநிலத்தின் உட்புறம் மற்றும் தொலைதூரப் பகுதிகளுக்கும் சுற்றுலா வசதியை கொண்டுச் செல்வதற்கான ஒரு திட்டமாகும்.
- ❖ இந்தத் திட்டமானது ரெஸ்பான்சிபிள் டூரிசம் மிஷன் (Responsible Tourism Mission) என்ற அமைப்பினால் உருவாக்கப்பட்டு ஐக்கிய நாடுகளின் உலகச் சுற்றுலா அமைப்பின் – “உள்ளார்ந்த வளர்ச்சிக்கான சுற்றுலா” என்ற முழக்கத்தின் கீழ் பரப்பப்பட்டது.
- ❖ STREET என்பது “Sustainable, Tangible, Responsible, Experiential, Ethnic, Tourism hubs” என்பதன் சுருக்கமாகும்.

பிரபலமானவர்கள், விருதுகள், மற்றும் நிகழ்வுகள்

BRICS திரைப்பட விருது விழா

- ❖ 6வது BRICS திரைப்பட விருதுகளானது கோவாவில் நடைபெற்ற 52வது இந்திய சர்வதேச திரைப்பட விருது விழாவில் (IFFI) அறிவிக்கப்பட்டது.

- ❖ முதல்முறையாக, BRICS திரைப்பட விழாவானது IFFI விழாவுடன் இணைந்து நடத்தப் பட்டது.
- ❖ தென் ஆப்பிரிக்கத் திரைப்படமான “பராகத்” மற்றும் ரஷ்யத் திரைப்படமான “The Sun above me never sets” ஆகியவை சிறந்தத் திரைப்படத்திற்கான விருதைப் பகிர்ந்து கொண்டன.
- ❖ “Barakat” திரைப்படத்தினை எமி ஜெப்தா என்பவரும் “The sun above me never sets” திரைப்படத்தினை லியுபோவ் போரிசோவா என்பவரும் இயக்கியுள்ளனர்.
- ❖ மனித உணர்வுகளை சினிமா பாணியில் அற்புதமாக சித்தரித்தது மற்றும் அற்புதமான திரைக்கதை ஆகியவற்றிற்காக வேண்டி இந்தப் படங்களுக்கு விருதுகள் வழங்கப் பட்டன.
- ❖ தமிழ் நடிகர் தனுஷ் அசுரன் திரைப்படத்தில் தனது நடிப்பிற்காக சிறந்த நடிகர் விருதினைப் பெற்றார்.



ஹர்ஷ்வந்தி பிஷ்த்

- ❖ இந்திய மலை ஏறுதல் அறக்கட்டளையின் முதல் பெண் தலைவராக தேர்ந்தெடுக்கப் பட்ட ஒரு பெருமையை ஹர்ஷ்வந்தி பிஷ்த் என்பவர் பெற்றுள்ளார்.
- ❖ இவர் உத்தரகாண்ட் மாநிலத்தைச் சேர்ந்த ஒரு புகழ்பெற்ற மலை ஏறும் வீராங்கனை ஆவார்.
- ❖ இந்திய மலை ஏறுதல் அறக்கட்டளையானது 1958 ஆம் ஆண்டில் நிறுவப்பட்டது.

சிறந்தப் பத்திரிக்கைக்கான IPI இந்திய விருதுகள் - 2021

- ❖ 2021 ஆம் ஆண்டிற்கான சிறந்தப் பத்திரிக்கைக்கான சர்வதேசப் பத்திரிகை நிறுவன விருதானது NDTV தொலைக்காட்சியின் ஸ்ரீனிவாசன் ஜெயின் மற்றும் மரியம் அலாவி ஆகியோருக்கும் Week இதழின் லக்ஷ்மி சுப்ரமணியன் மற்றும் பானு பிரகாஷ் சந்திரா ஆகியோருக்கும் வழங்கப்பட்டுள்ளது.
- ❖ உத்தரப் பிரதேசத்தில் 'லவ் ஜிகாத்' என்ற பெயரில் இந்துப் பெண்களைத் திருமணம்

செய்து கொண்டதாக கூறி முஸ்லீம் சமூகத்தைச் சேர்ந்த இளைஞர்கள் மீது பதிவு செய்யப்பட்ட, வலுக்கட்டாய மதமாற்ற வழக்குகளின் உண்மைத் தன்மையற்ற நிலை குறித்த அவர்களின் அறிக்கைக்காக வேண்டி ஜெயின் மற்றும் அலாவி ஆகியோருக்கு இந்த விருது வழங்கப்பட்டது.

- ❖ சிரியா மற்றும் ஈராக் ஆகிய நாடுகளின் உள்நாட்டுப் போரினால் பாதிக்கப்பட்ட பகுதிகளில் உள்ள அகதிகள் முகாம்களில் சிக்கித் தவிக்கும் இந்தியர்களை, குறிப்பாக பெண்களைக் கண்டறிதல் குறித்த ஒரு அறிக்கைக்காக The Week இதழின் சுப்ரமணியன் மற்றும் பிரகாஷ் சந்திரா ஆகியோருக்கு இந்த விருதானது வழங்கப் பட்டது.



Awarded by *International Press Institute*

விளையாட்டுச் செய்திகள்

பேலன் டி 'ஓர் விருது பெற்றவர்கள் பட்டியல் 2021

List of all winners during the 2021 Ballon d'Or awards ceremony:

- Kopa trophy (best player under 21) – Barcelona's Pedri
 - Best Striker of the Year award – Lewandoski
 - Women's Ballon d'Or 2021 – Barcelona's Alexia Putellas
 - Yachine Trophy 2021 – PSG's Gianluigi Donnarumma
 - Men's Ballon d'Or 2021 – PSG's Lionel Messi.
 - Club of the Year award – Chelsea
- ❖ 2021 ஆம் ஆண்டிற்கான பேலன் டி 'ஓர் விருதினை லியோனல் மெசி பெற்றுள்ளார்.
 - ❖ லியோனல் மெசி தனது முந்தையச் சாதனையை முறியடித்து 7வது முறையாக இந்த விருதினைப் பெற்றுள்ளார்.
 - ❖ இவரைத் தொடர்ந்து கிறிஸ்டியானோ ரொனால்டோ இந்த விருதினை 5 முறை வென்றுள்ளார்.
 - ❖ பேலன் டி 'ஓர் விருதானது விளையாட்டுத் துறையில் மிகவும் மதிப்புமிக்க தனிநபர் கௌரவமாகக் கருதப்படும் ஒரு வருடாந்திர விருதாகும்.
 - ❖ இந்த விருதானது பிரான்சு புட்பால் என்ற ஒரு பிரஞ்சு நாட்டுப் பத்திரிக்கையினால்



வழங்கப் படுகிறது.

- ❖ இது முதன்முறையாக 1956 ஆம் ஆண்டில் வழங்கப்பட்டது.
- ❖ இங்கிலாந்தைச் சேர்ந்த ஸ்டான்லி மேத்யூ இந்த விருதினைப் பெற்ற முதல் நபர் ஆவார்.

